

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1748/16 - 2012 මාර්තු 09 වැනි සිකරාදා - 2012.03.09

1748/16 ஆம் இலக்கம் - 2012 ஆம் ஆண்டு மார்ச்சு மாதம் 09 ஆந் திகதி வெள்ளிக்கிழமை

(අරසාங்கத்தின் அதிகාරத்துடன் பிரசுரிக்கப்பட்டது)

### பகுதி I : தொகுதி (I)- பொது

#### அரசாங்க அறிவித்தல்கள்

சம்பளச் சபைகள் கட்டளைச் சட்டம்

8(1) ஆம் பிரிவின் கீழ் அறிவித்தல்

தொழில், தொழில் உறவுகள் அமைச்சர் காமினி லொக்குகே ஆகிய நான், எனக்களிக்கப்பட்ட அதிகாரங்களைக் கொண்டு (136 ஆம் அத்தியாயமான) சம்பளச் சபைகள் கட்டளைச் சட்டத்தின் 8(1) ஆம் பிரிவின் கீழ் பூக்கள், அழகுக்கான தாவரங்கள், மரக்கறிகள், பழங்கள் போன்றவற்றை பயிர்செய்வதற்கும், ஏற்றுமதி செய்வதற்குமான தொழிலுக்குரிய சம்பளச் சபை ஒன்றைத் தாபிக்கிறேன் என அக்கட்டளைச் சட்டத்தின் 8(1)அ பிரிவின் ஒழுங்கு விதிகளுக்கமைய இத்தால் அறிவிக்கின்றேன்.

கீழே காட்டப்பட்டுள்ள அட்டவணைக்கிணங்க மேற்கூறப்பட்ட சம்பளச்சபை அமைந்திருக்கும்.

காமினி லொக்குகே,

தொழில், தொழில் உறவுகள் அமைச்சர்.

தொழில், தொழில் உறவுகள் அமைச்சு,

கொழும்பு 05.

2012, பெப்ரவரி 28.

#### அட்டவணை

சம்பளச் சபைகள் கட்டளைச் சட்டத்தின் (136 ஆம் அத்தியாயமான) II ஆம் பிரிவின் ஏற்பாடுகளின் கீழ், குறிப்பிடப்படும் தொழிலுக்கு ஏற்படையதாதல் வேண்டும்.

பூக்கள், அழகுக்கான தாவரங்கள், மரக்கறிகள், பழங்கள் போன்றவற்றை பயிர்செய்தலும் மற்றும் ஏற்றுமதி செய்வதுமான தொழில் என்பதாவது -

(i) விதை நாற்றுமேடையிலிருந்து விற்பனைக்காக அல்லது ஏற்றுமதிக்காக பூத்தாவரங்கள், பூக்கள் அல்லது வெட்டுப்பூக்களை உற்பத்தி செய்தல்.

(ii) தாவரங்களின் பகுதிகளை நடுவதிலிருந்து அல்லது இழைய வளர்ப்பிலிருந்து அழகுத்தாவரங்கள், கிளைகள், இலைகளை ஏற்றுமதி செய்தல்.

(iii) விதை நாற்றுமேடைகளிலிருந்து மரக்கறிகளை விற்பதற்காக அல்லது ஏற்றுமதி செய்வதற்காக உற்பத்தி செய்தல்.

(iv) விதை நாற்றுமேடைகளிலிருந்து பழங்களை விற்பதற்காக அல்லது ஏற்றுமதி செய்வதற்காக உற்பத்தி செய்தல்.

கீழே உள்ள அட்டவணையில் குறிப்பிடப்பட்டுள்ள வேலையாட்களின் வேலைகளும் உள்ளடக்கப்படும்.

#### தொழில் வகுப்பு

- i. தாவரங்கள் நனும் பகுதிகளை தயாரிக்கும் வேலைகளில் ஈடுபடுபவர்கள்.
- ii. நாற்று மேடைகளைத் தயாரிப்பவர்களும் பராமரிப்பவர்களும்.
- iii. இழைய வளர்ப்போர்.
- iv. பங்குக் கொல்லிகள், பூச்சிகொல்லிகள், பசளைகளை இடும் வேலைகளில் ஈடுபடுபவர்கள்.
- v. நிழல்களை தயாரிப்பதில் ஈடுபடுபவர்கள் மற்றும் அதனுடன் தொடர்புடைய பராமரிப்பு நடவடிக்கைகளில் ஈடுபடுபவர்கள்.
- vi. அறுவடை செய்பவர்கள் மற்றும் சேகரிப்பவர்கள்.
- vii. விற்பனைக்காக பூக்கள், கிளைகள், பூத்தாவரங்களை தயாரிக்கும் வேலையாட்கள்.
- viii. விற்பனைக்காக அழகுத்தாவரங்கள், தாவரப்பகுதிகளை தயாரிக்கும் வேலையாட்கள்.
- ix. விற்பனைக்காக மரக்கறிகளை தயாரிக்கும் வேலையாட்கள்.
- x. விற்பனைக்காக பழங்களைத் தயாரிக்கும் வேலையாட்கள்.
- xi. தரங்களைக் கட்டுப்படுத்துவோர்.
- xii. பொதியிடுபவர்கள்.
- xiii. பூக்கள், அழகுத்தாவரங்கள், மரக்கறிகள், பழங்கள் என்பவற்றைக் கொண்டு செல்வோர்.
- xiv. களஞ்சியக்காப்பாளர்கள், குளிர் அறையில் வேலை செய்பவர்கள்.
- xv. நிர்வாகத்தில் ஈடுபடுபவர்கள் மற்றும் மேற்பார்வையாளர்கள்.
- xvi. சுமைகளை ஏற்றும், இறக்கும் வேலையாட்கள்.
- xvii. மேலே உள்ள கட்டளையில் குறிப்பிடப்பட்ட ஆனால் மேலே உள்ள அட்டவணையில் குறிப்பிடப்படாத, பூக்கள், அழகுத்தாவரங்கள், மரக்கறிகள், பழங்கள் என்பவற்றை பயிரிடுவதற்கான, ஏற்றுமதிசெய்வதற்கான தொழில்களில் ஈடுபடும் ஏனைய வேலையாட்கள்.

ஆனால் கீழே குறிப்பிடப்பட்ட வேலையாளர் வகையினர் உள்ளடக்கப்படமாட்டார்கள்.

1. மோட்டார் போக்குவரத்துத் தொழிலுக்கான சம்பளங்கள் சபையினால் உள்ளடக்கப்படும் வேலையாட்கள்.
2. பாதுகாப்புச் சேவைத் தொழிலுக்கான சம்பளங்கள் சபையினால் உள்ளடக்கப்படும் வேலையாட்கள்.